

Ці чулі?

ЗІРНУЦЬ НА ЛЕГЕНДУ

Трафей Лігі чэмпіёнаў — у Барысаве!

УЕФА пайшоў насустрач БАТЭ і аддаў футбольнаму клубу Кубак на часовае захоўванне. Аднак той будзе знаходзіцца ў Барысаве нядоўга, так што аматарам футбола не варта марудзіць, каб зірнуць на рарытэт.



Сёння трафей прадставяць на барысаўскім гарадскім стадыёне перад паядынкам з «Гранітам» у 1/8 фіналу Кубка Беларусі. У суботу і нядзелю ён будзе даступны для сумесных фота каля VIP-увахода «Барысаў-Арэны» (з 10.00 да 18.00). Акрамя таго, Кубак пабывае на клубнай базе футбалістаў БАТЭ ў Дудзінцы.

Самая вядомая рэліквія сусветнага клубнага футбола ўручаецца за перамогу ў Лізе чэмпіёнаў УЕФА. Ён ваżyць 7,5 кг, а вышыня трафея складае 73,5 см, яго намінальны кошт — 10 тысяч швейцарскіх франкаў. На задняй сценцы Кубка выгравіраваны назвы клубаў, якія станавіліся

яго ўладальнікамі ў розныя гады. Сучасная версія прэстыжнай узнагароды створана ў 2006 годзе, яе вытворцам з'яўляецца швейцарскі ювелір Юрг Стадэльман. Паводле правілаў, якія былі ўведзены ў сезоне 1968/69 гадоў, клуб, які выйграў трафей у агульнай складанасці пяць разоў ці тры разы запар, мог пакінуць яго ў сябе.

Кубак заставаўся на вечнае захоўванне ў пяці каманд: Амерыкскага «Рэала», галандскага «Аякса», нямецкай «Баварыі», італьянскага «Мілана» і англійскага «Ліверпуля».

Па новых правілах, клуб, які выйграў Лігу чэмпіёнаў пяць разоў ці тры разы запар, атрымлівае спецыяльны памятны знак, а потым адлік яго трафеяў пачынаецца нанова.

Дар'я ЛАБАЗЕВІЧ.
lobazhevich@zviazda.by

СЁННЯ

Сонца

	Усход	Заход	Даўжыня дня
Мінск —	8.45	17.04	8.19
Віцебск —	8.41	16.48	8.07
Магілёў —	8.35	16.54	8.19
Гомель —	8.25	16.57	8.32
Гродна —	8.59	17.21	8.22
Брэст —	8.53	17.28	8.35

Месяц

Першая квадра 19 лістапада.
Месяц у сузор'і Рыб.


Імяніны

Пр. Валерыя, Кірылы, Міхаіла, Фёдара, Яўгена, К. Анастасіі, Эдзіты, Анатоля, Фелікса.



Фота Анатоля КЛЕШЧУКА.

ЗАЎТРА



УСМІХНЕМСЯ

— З'явілася новая жвачка для пахудзення...
 — Як яна дзейнічае?
 — Сківіцы склейвае.

— Усё! Заўтра кардыналь на мяню сваё жыццё!
 — Ляжаш на тэлевізар і пачнеш глядзець канапу?

У расійскай глыбінцы вяселле было ўжо ў самым разгары, і тут вырашылі кардынальна памяняць вясельную традыцыю: замест букета кінучу і гарачы жаночы незаможны на-тоўп... нежанатага мужыка!

Адзін шлюбны кантракт складаўся ўсяго з двух пунктаў:
 1. Вясельная сукенка павінна быць у абліпку.
 2. Заключаны шлюб лічыцца сапраўдным да таго часу, пакуль жонка ўлазіць у сваю вясельную сукенку.

Даты

Падзеі

Людзі

20 ЛІСТАПАДА

1480 год — нарадзіўся Фердынанд Магелан, партугальскі і іспанскі мараплавец і даследчык. Ён з дзяцінства любіў мора — з ім і звязу сваё жыццё. У 1505 годзе ўвайшоў у склад каманды Францыска дэ Альмейда, які арганізаваў першае плаванне пад сцягам Іспаніі на Усход. Дзякуючы гэтай падарожжы, Магелан набыў неацэнны вопыт у марской справе, бо за час плавання вывучыў практычна ўсе карабельныя прафесіі «на ўласнай шкуры».



Згодна з булай Папы Рымскага 1493 года, усе новыя тэрыторыі, адкрытыя на ўсход ад лініі дэмаркацыі, устаноўленай у 1494 годзе, належалі Партугаліі, а на захад — Іспаніі. Магелану, які паступіў на службу да імператара Карла V, было прапанавана ўзначаліць плаванне на захад, каб атрымаць доказы таго, што астравы, багатыя на спецыі, ляжаць на захад ад лініі дэмаркацыі і, адпаведна, належаць Іспаніі. 22 сакавіка 1518 года Магелан быў пастаўлены на чале флатыліі. Ён увайшоў у гісторыю як чалавек, які арганізаваў першае кругасветнае падарожжа. Але на самай справе ён быў абсалютна не ўпэўнены ў шчаслівым завяршэнні плавання, таму што думка пра шарападобную форму Зямлі была толькі здагадкай. Падарожжа скончылася ўдала — было даказана, што Зямля — круглая, аднак сам ідэйны натхняльнік не вярнуўся на радзіму: Фердынанд Магелан быў забіты на востраве Мактан (Філіпіны) падчас сутычкі з мясцовымі жыхарамі 27 красавіка 1521 года. Але перад смерцю ён ужо ведаў, што яго мэта дасягнута. Рэшткі каманды Магелана (ўсяго 21 чалавек) дасягнулі берагоў Іспаніі 8 верасня 1522 года.

1935 год — 80 гадоў таму нарадзіўся (вёска Макараўка Дубровенскага раёна) Мікалай Апанасавіч Апіек, тэатральны мастак, заслужаны дзеяч мастацтваў Беларусі (2002). У 1964 годзе скончыў Беларускі тэатральна-мастацкі інстытут. Працуе ў розных жанрах станковага жывапісу, графікі і сцэнаграфіі. Сярод работ: карціны «Кветкі пераможцам», «Маё хрышчэнне», партрэты, прысвечаныя дзеячам культуры Беларусі, пейзажы, нацюрморты. Аформіў больш за 30 спектакляў, у тым ліку «Варвары» М. Горкага, «Сэрца на далоні» І. Шамякіна, «Трыбунал» А. Макаёнка і іншыя.

1945 год — 70 гадоў таму пачаўся Нюрнбергскі працэс над галоўнымі фашысцкімі злачынцамі. Яго праводзіў Міжнародны ваенны трыбунал, створаны Лонданскім пагадненнем паміж СССР, ЗША, Францыяй і Вялікабрытаніяй, да якога далучыліся яшчэ 19 дзяржаў. Пад суд былі аддадзены 24 ваенныя кіраўнікі фашысцкай Германіі. У ходзе працэсу адбыліся 403 пасяджэнні, заслуханы паказанні падсудных, 116 сведак, разгледжана больш за 5 тысяч дакументальных доказаў, у тым ліку аб злачынствах нямецка-фашысцкіх захопнікаў на тэрыторыі Беларусі. Гэта былі паведамленні і акты Надзвычайнай дзяржаўнай камісіі, сведчанні аб знішчэнні савецкіх людзей шляхам заражэння сьпінным тыфам у трох канцлагерах на тэрыторыі Палесся, аб расстрэлах жыхароў у Гомелі, Пінску, Лідзе, пра знішчэнне дзяцей у Брэсцкай вобласці. Віна падсудных была цалкам даказана, і кожны з іх атрымаў свой прысуд. Так упершыню ў гісторыі былі пакараны арганізатары агрэсіўнай вайны, а агрэсія прызнана найцяжэйшым міжнародным злачынствам.

Было сказана

Георгій МАРЧУК, пісьменнік, сцэнарыст і драматург:
 «Крытыкаваць нявартага павялі — свядома нажыць сабе ворага».

НАШИ МАГАЗИНЫ:
 • г. МІНСК, ул. Боровая, 1
 Территория ТВЦ "Аквабел"
 • Брестская обл., д. Пески-1
 (трасса М1-Е30)

ЗВОНИТЕ ПРЯМО СЕЙЧАС!
 ☎ +375 (33) 391 96 30
 ✉ +375 (44) 712 12 03

УСТАЛИ ПРОСИТЬ ОБРАБОТАТЬ УЧАСТОК, ПЛАТИТЬ, ПОДСТРАИВАТЬСЯ?
 ЕСТЬ ОТЛИЧНОЕ РЕШЕНИЕ ПРОБЛЕМ!
10814 КЕНТАВР

+3 ПОДАРКА

- Японский дизельный двигатель КАМА, 8 л.с.
- Водяное охлаждение
- Разблокировка дифференциала
- Электростартер
- Передачи: 6 вперед / 2 назад
- 2 года расширенной гарантии

6 ПРИЧИН КУПИТЬ В КРОНОС

- 100% гарантия возврата денег
- Цена от первого поставщика
- Выездной сервисный центр
- Быстрый кредит по телефону
- Предпродажная подготовка
- Бесплатная доставка до порога

KRONOS5.BY

Ведай наших!
 Мілюю каляжанку **Наталлю ТАЛІВІНСКУЮ і яе мужа Аляксандра** шчыра віншуем з нараджэннем чацвёртага ў сям'і дзіцятка — дачкі Маланні!

Хай расце маленькая... маланкай — на пацеху бацькам, сястрычкам і брату!
 Хай пануе ў сямейцы лад і любоў!

Звяздоўцы

SHOP

«Купляйце ў нас — не дайце ашукаць сябе ў іншым месцы!»

ВОЖАК